



Ref: 315/2021
Dt- 2-9-2021

आदरणीय शाहनवाज जी,

विषय:—मुजफ्फरपुर स्थित औद्योगिक प्रक्षेत्र जानेवाली मिठनपुरा चौक से इमली चौक तक जर्जर सड़क में नाला निर्माण सहित जीर्णोद्धार कराने के संबंध में।

अपनी कुशल कार्यदक्षता, पारदर्शी व्यवस्था, दूरदर्शी सोच से आपने उद्योग जैसे महत्वपूर्ण विभाग को पटरी पर लाने का काम किया है, जो सराहनीय है। औद्योगिक विकास के लिए औद्योगिक प्रक्षेत्र में आवागमन हेतु सुव्यवस्थित सड़क की महत्वपूर्ण भूमिका होती है।

उत्तर बिहार में मुजफ्फरपुर, बेला स्थित औद्योगिक प्रक्षेत्र में अनेकों कार्यरत औद्योगिक इकाईयाँ हैं। औद्योगिक प्रक्षेत्र में जानेवाली 'मिठनपुरा चौक से इमली चौक तक' सड़क जर्जर होने एवं सड़क के दोनों तरफ नाला नहीं रहने के फलस्वरूप जल-जमाव की समस्या बनी रहती है, जिससे आवागमन में परेशानी होती है। उक्त सड़क पर उत्तर बिहार औद्योगिक क्षेत्र विकास प्राधिकार(NBIADA) का प्रमुख कार्यालय, औद्योगिक थाना एवं अनेकों औद्योगिक इकाईयाँ एवं प्रतिष्ठान कार्यरत हैं, जिसमें अनेकों लोगों की जीविका जुड़ी हुई है। इस मार्ग में ही राम कृष्ण मिशन का कार्यालय भी अवस्थित है, जहां सैकड़ों लोगों का आना-जाना लगा रहता है।

उद्योग को बढ़ावा देने हेतु राज्य सरकार दृढ़ संकल्पित है। मुजफ्फरपुर का यह औद्योगिक क्षेत्र पूर्व से ही विकसित एवं संचालित है। औद्योगिक क्षेत्र के विकास में सुव्यवस्थित मार्ग का होना नितांत आवश्यक है। मिठनपुरा चौक से इमली चौक तक जानेवाली सड़क औद्योगिक क्षेत्र के लिए लाईफ लाईन का कार्य करती है। औद्योगिक क्षेत्र के विकास से ही 'आत्मनिर्भर बिहार' की संकल्पना पूरी हो सकती है।

मुजफ्फरपुर स्थित मिठनपुरा चौक से इमली चौक तक जानेवाली औद्योगिक प्रक्षेत्र की जर्जर सड़क में नाला निर्माण सहित जीर्णोद्धार कराने हेतु विचार करना चाहेंगे।

सादर!

भवदीय

Nitish Mishra

(नीतीश मिश्रा)

2.9.21

ईमेल—mla-jjpur-bih@nic.in

सेवा में,

सैयद शाहनवाज हुसैन जी,
माननीय मंत्री,
उद्योग विभाग,
बिहार सरकार, पटना।

112, कौटिल्य नगर, पटना 800014

Tel. : 0612 222 6263 Fax : 0612 222 5218 E-mail : nitishmishraoffice@gmail.com

[f](https://www.facebook.com/NitishMishraOfficial) /NitishMishraOfficial [@mishranitish](https://www.twitter.com/mishranitish) www.jhanjharpur.co.in